



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.07	දුරකථන අංකය } 011-2887973	මගේ අංකය } D/Media/Out/ 942 /2025	විද්‍යුත් ලිපිනය } dir.media@police.gov.lk
Date } පැය 0610	Tel.NO }	My NO }	E-Mails }

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. රැඳවුම් නියෝග මත සිටි සැකකරුවෙකු මනුෂ්‍ය ඝාතන සිද්ධීන් කිහිපයකට සම්බන්ධ බවට අනාවරණය වීම හා වෙඩිතබා මනුෂ්‍ය ඝාතනයකට තැත් කිරීමේ අපරාධයකට ආධාර අනුබල දුන් සැකකරුවෙකු අත්අඩංගුවට ගැනීම - බස්නාහිර පළාත උතුර අපරාධ කොට්ඨාසය.

2025.05.02 වන දින අයිස් මන්ද්‍රවා ග්‍රෑම් 13 මිලිග්‍රෑම් 700 ක් සන්තකයේ තබාගැනීම සම්බන්ධයෙන් වයස අවුරුදු 32 ක් වන හීන්ටියන, ප්‍රදේශයේ පදිංචි සැකකරුවෙකු අත්අඩංගුවට ගෙන වැඩිදුර විමර්ශන සඳහා රැඳවුම් නියෝග ලබාගෙන තිබුණි.

එම සැකකරු සම්බන්ධව සිදුකල විමර්ශනයේදී මොහු දැනට විදේශගතව සිටින සංවිධානාත්මක අපරාධකරුවෙකුගේ සම්පතමයෙකු බවටත්, යුධ හමුදා සේවයෙන් පලා ගිය සෙබලෙකු බවට හා පහත අපරාධ වලට සම්බන්ධ බවට අනාවරණය වී ඇත.

- 2024.12.28 වන දින සිදුව පොලිස් වසමේදී පුද්ගලයින් දෙදෙනෙකු වෙඩිතබා ඝාතනය කිරීම සැලසුම් කිරීම.
- 2025.02.21 වන දින මීගමුව පොලිස් වසමේදී පුද්ගලයෙකුට වෙඩිතබා ඝාතනය කිරීමට තැත් කිරීමේ අපරාධයේ වෙඩිකරු ලෙස ක්‍රියා කිරීම
- 2025.02.26 වන දින මිනුවන්ගොඩ පොලිස් වසමේ පත්තඩුවන ප්‍රදේශයේදී පුද්ගලයෙකුට වෙඩිතබා බරපතල තුවාල සිදුකිරීමේ අපරාධයේ වෙඩිකරු ලෙස ක්‍රියා කිරීම.

එමෙන්ම 2025.05.06 වන දින මිනුවන්ගොඩ පොලිස් වසමේ පත්තඩුවන ප්‍රදේශයේදී පුද්ගලයෙකුට වෙඩිතබා බරපතල තුවාල සිදුකිරීමේ අපරාධයේ සැකකරුවන් හට නවාතැන් ලබාදීම හා ආධාර අනුබලදීම සම්බන්ධව සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 60 ක් වන මිනුවන්ගොඩ ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදුකරනු ලබයි.

02. වෙඩි තබා ද්විත්ව මනුෂ්‍ය ඝාතනයකට ආධාර අනුබල දුන් සැකකරුවන් දෙදෙනෙකු අත්අඩංගුවට - මිටියාගොඩ පොලිස් ස්ථානය.

2025.05.03 වන දින මිටියාගොඩ පොලිස් වසමේදී තඹහිටිය ප්‍රදේශයේ අවන්හලක් ඉදිරිපිට සිටි පුද්ගලයන් දෙදෙනෙකුට යතුරු පැදි දෙකකින් පැමිණි පුද්ගලයන් විසින් වෙඩි තබා ඝාතනය සිදු කිරීමේ අපරාධය සම්බන්ධයෙන් මිටියාගොඩ පොලිසිය මගින් විමර්ශන සිදු කරනු ලබයි.

2025.05.06 වන දින මිටියාගොඩ පොලිස් වසමේදී මිටියාගොඩ පොලිස් ස්ථානයේ නිලධාරීන්ට ලද තොරතුරක් මත එම අපරාධයට ආධාර අනුබල දුන් සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 22 හා 29 වයස්වල පසුවන මිටියාගොඩ ප්‍රදේශයේ පදිංචිකරුවන් වේ.

මිටියාගොඩ පොලිසිය වැඩිදුර විමර්ශන සිදුකරනු ලබයි.

03. හෙරොයින් සහ විදේශ රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පොලිස් මත්ද්‍රව්‍ය කායර්ශය.

2025.05.06 වන දින උදෑසන කාලයේ කුරුවිට පොලිස් වසමේ කොක්ඪිවිට ප්‍රදේශයේදී පොලිස් මත්ද්‍රව්‍ය කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 15 මලිග්‍රෑම් 970 ක්, විදේශීය රටක නිෂ්පාදිත පිස්තෝල අවියක් සහ මත්ද්‍රව්‍ය ජාවාරමෙන් උපයාගන්නා ලද බවට සැකකරන මුදල් රුපියල් 338,000/= ක් සන්තකයේ තබාගෙන කාර් රථයකින් ගමන් කරමින් සිටි සැකකරුවෙකු අත්අඩංගුවට ගෙන කුරුවිට පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 32 ක් වන උඩුමුල්ල ප්‍රදේශයේ පදිංචිකරුවෙකි.

කුරුවිට පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.05.06 වන දින රාත්‍රී කාලයේ කැලණිය පොලිස් වසමේ පට්ටිය හන්දිය ආසන්නයේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 08 මලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 29 ක් වන කැලණිය ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - මොරටුව පොලිස් ස්ථානය.

2025.05.06 වන දින උදෑසන කාලයේ මොරටුව පොලිස් වසමේ මුරවත්ත ක්‍රීඩා පිටිය ආසන්නයේදී මොරටුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මලිග්‍රෑම් 800 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 54 ක් වන මොරටුවැල්ල ප්‍රදේශයේ පදිංචිකරුවෙකි.
මොරටුව පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - තලංගම පොලිස් වසම.

2025.05.06 වන දින දහවල් කාලයේ තලංගම පොලිස් වසමේ කොට්ටාව බොරැල්ල මාගර්ගේ තලවතුගොඩ හන්දිය ආසන්නයේදී බොරැල්ල දෙස සිට කොට්ටාව දෙසට ධාවනය වූ බස් රථයක් මාගර්ගේ හරහා ගමන් කළ කාන්තාවකගේ ගැටී අනතුරක් සිදුව ඇත. අනතුරින් එම කාන්තාව බරපතල තුවාල ලබා කොස්වත්ත රෝහලට ඇතුළත් කිරීමේදී මියගොස් ඇත.

මරණකාරී වයස අවුරුදු 63 ක් වූ ගම්පොල ප්‍රදේශයේ පදිංචිකාරියකි.

මෘත ශරීරය කොස්වත්ත රෝහලේ මෘත ශරීරාගාරයේ තැන්පත් කර ඇත. තලංගම පොලිසිය වැඩිදුර විමර්ශන සිදු කරනු ලබයි.

07. මාරක රිය අනතුරක් - පුත්තලම පොලිස් වසම.

2025.05.06 වන දින සවස් කාලයේ පුත්තලම පොලිස් වසමේ පුත්තලම අනුරාධපුර මාගර්ගේ 02 කණුව ආසන්නයේදී අනුරාධපුර දෙසට ධාවනය වූ කැබ් රථයක් මාගර්ගේගේ ඉවතට පැන මාගර්ගේ අයිනේ ලොතරැයි අලෙවි කුඩුවක ගැටී අනතුරක් සිදුව ඇත. අනතුරින් එම කුටිය තුළ ලොතරැයි අලෙවිකරමින් සිටි කාන්තාවක් බරපතල තුවාල ලබා පුත්තලම රෝහලට ඇතුළත් කිරීමෙන් පසු මියගොස් ඇත.

මරණකාරී වයස අවුරුදු 55 ක් වූ මාස්පොත ප්‍රදේශයේ පදිංචිකාරියකි.

මෘත ශරීරය පුත්තලම රෝහලේ මෘත ශරීරාගාරයේ තැන්පත් කර ඇත. කැබ් රථයේ රියදුරුට නින්දායාම හේතුවෙන් මෙම අනතුර සිදුව ඇති බවට දැනට සිදුකළ විමර්ශනයේදී අනාවරණය වී ඇත. පුත්තලම පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - වලස්මුල්ල පොලිස් වසම.

2025.05.06 වන දින රාත්‍රී කාලයේ වලස්මුල්ල පොලිස් වසමේ කිරම වරාපිටිය මාගර්ගේ පහලවත්ත හන්දිය ආසන්නයේදී වරාපිටිය දෙසට ධාවනය වූ යතුරුපැදියක් මාගර්ගේගේ ඉවතට පැන නිවසක ගේට්ටු කණුවක ගැටී අනතුරක් සිදුව ඇත. අනතුරින් යතුරු පැදිකරු හා පසුපැදිකරුවන් දෙදෙනෙකු තුවාල ලබා කිරම රෝහලට ඇතුළත් කිරීමෙන් පසු පැදිකරු මියගොස් ඇත.

මරණකරු වයස අවුරුදු 29 ක් වූ රම්මල, වරාපිටිය ප්‍රදේශයේ පදිංචිකරුවෙකි.

පසුපැදිකරුවන් දෙදෙනා වැඩිදුර ප්‍රතිකාර සඳහා තංගල්ල රෝහල වෙත මාරුකර යවා ඇත. වලස්මුල්ල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.

